

प्रेषक,

आनन्द बर्द्धन,
प्रमुख सचिव,
उत्तराखण्ड शासन

सेवा में,

पुलिस महानिदेशक,
उत्तराखण्ड।

गृह अनुभाग-8

देहरादून : दिनांक ०१ नवम्बर, 2017

विषय :-प्रदेश के समस्त पुलिस थानों हेतु 'थाना विविध आवश्यक कार्य निधि' बनाये जाने हेतु राज्य आकस्मिकता निधि से धनराशि की स्वीकृति।

महोदय,

उपर्युक्त विषयक पुलिस मुख्यालय के पत्र संख्या डीजी-छ:-847/2017 दिनांक 20.09.2017 का सन्दर्भ ग्रहण करें, जिसके द्वारा मा0मुख्यमंत्री घोषणा संख्या 680/2017 के क्रियान्वयन के क्रम में प्रदेश के सभी पुलिस थानों हेतु "थाना विविध आवश्यक कार्य निधि" बनाते हुए रुपये 3 करोड़ की धनराशि उपलब्ध कराये जाने का अनुरोध किया गया है।

2- इस सम्बन्ध में मुझे यह कहने का निदेश हुआ है कि प्रदेश के सभी पुलिस थानों हेतु "थाना विविध आवश्यक कार्य निधि" बनाये जाने एवं उक्त हेतु रुपये 3.00 करोड़ (रुपये तीन करोड़ मात्र) की धनराशि "राज्य आकस्मिकता निधि" से अग्रिम के रूप में आहरित कर व्यय किये जाने की श्री राज्यपाल सहर्ष स्वीकृति प्रदान करते हैं।

3- राज्य आकस्मिकता निधि से स्वीकृत उक्त अग्रिम धनराशि की प्रतिपूर्ति वित्तीय वर्ष 2017-18 में सुनिश्चित कर ली जाय। इस हेतु चालू वित्तीय वर्ष के अनुपूरक मांग में समुचित धनराशि की मांग का प्रस्ताव रखा जायेगा।

4- इस धनराशि का उपयोग निम्न कार्यों हेतु सुनिश्चित किया जायेगा :-

(क) लावरिस शवों, अभियोगों का माल एवं विसरा इत्यादि को सुरक्षित रखने के लिए पैकिंग हेतु कपड़ा, जार, बाक्स इत्यादि का क्रय किया जाना।

(ख) गंभीर प्रकृति एवं संवेदनशील अपराधों में अभियुक्तों की तलाश में दबिश देने हेतु विशेष प्रयासों में राज्य एवं राज्य के बाहर जाने हेतु किराये पर लिए गये वाहनों का भुगतान किया जाना।

(ग) दुर्घटना में घायल व्यक्तियों को तत्काल अस्पताल पहुँचाने हेतु वाहनों की व्यवस्था हेतु किराये का भुगतान किया जाना।

(घ) शांति व्यवस्था हेतु विभिन्न सम्प्रदायों की शांति व्यवस्था समिति, सी0एल0जी0 मैम्बरों एवं अन्य गोष्ठियों के आयोजन पर व्यय किया जाना।

(ङ.) शांति व्यवस्था, ट्रेफिक, मेला, आपदा, जलूस इत्यादि के सम्बन्ध में आवश्यक सूचना, जन जागरूकता इत्यादि हेतु प्रचार-प्रसार सामग्री, साईन बोर्ड पर व्यय का भुगतान किया जाना।

(च) शांति व्यवस्था व अपराध नियंत्रण हेतु किसी अन्य आकस्मिक व्यय।

5- इस सम्बन्ध में संलग्न अनुसूची के अनुसार 'ए' 'बी' एवं 'सी' वर्ग में श्रेणीकृत राज्य के कुल 156 थानों को उनके सम्मुख उपलब्ध धनराशि की सीमा तक ही धनराशि आवंटित की जायेगी:-

श्रेणी का विवरण	थानों की संख्या	प्रति थाना आवंटित धनराशि (लाख में)	कुल व्यय (लाख में)
ए	66	2.50	165.00
बी	66	1.68	110.88
सी	24	1.00	24.00

6- थानों हेतु उपरोक्त धनराशि 50:25:25 प्रतिशत के अनुपात में पूर्व अवमुक्त धनराशि के उपयोगिता प्रमाण-पत्र प्राप्त होने की दशा में तीन चरणों में अवमुक्त की जायेगी, तथा वित्तीय वर्ष की समाप्ति पर अवशेष धनराशि ऑन-लाईन समर्पित की जायेगी।

7- जनपद के किसी थाने में उक्त निधि द्वारा आवंटित धनराशि व्यय नहीं हो पाती है तो सम्बन्धित वरिष्ठ पुलिस अधीक्षक/पुलिस अधीक्षक उक्त बचत की धनराशि को पुलिस महानिदेशक के अनुमोदनोपरान्त अपने जनपद के आवश्यकता वाले अन्य थानों को आवंटित कर सकेंगे।

8- वित्त विभाग के शासनादेश संख्या 183/XXVII(1)/2012 दिनांक 28 मार्च, 2012 में उल्लिखित प्राविधान के अनुसार धनराशि विभागवार पृथक अलॉटमेंट आई.डी. के अन्तर्गत सॉफ्टवेयर के माध्यम से ऑनलाईन भी अवमुक्त कर दी गयी है। आवश्यक धनराशि आहरण/व्यय किये जाने हेतु उक्त शासनादेश में उल्लिखित प्राविधानों के अनुसार अग्रेत्तर कार्यवाही सुनिश्चित किया जाय।

9- व्यय करने से पूर्व बजट मैनुअल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यकता हो, उनमें व्यय करने के पहले ऐसी स्वीकृति अवश्य प्राप्त कर ली जाय।

10- किसी भी शासकीय व्यय हेतु उत्तराखण्ड अधिप्राप्ति नियमावली, 2017, वित्तीय नियम संग्रह खण्ड-1(वित्तीय अधिकार प्रतिनिधायन नियम), वित्तीय नियम संग्रह खण्ड-05 भाग-1(लेखा नियम), आय-व्ययक सम्बन्धी नियम(बजट मैनुअल) तथा वित्त विभाग के अन्य सुसंगत नियमों, शासनादेशों आदि का कड़ाई से अनुपालन सुनिश्चित किया जाय।

11- इस सम्बन्ध में होने वाला व्यय प्रथमतः लेखाशीर्षक 8000-आकस्मिकता निधि-राज्य आकस्मिकता निधि लेखा, 201-समेकित निधि से विनियोजन तथा अन्तिमतः अनुदान संख्या-10 लेखाशीर्षक 2055-पुलिस 00-109-जिला पुलिस 13-थाना विविध आवश्यक कार्य निधि के मानक मद 42-अन्य व्यय के नामे डाला जायेगा।

12- यह आदेश वित्त विभाग उत्तराखण्ड शासन के अशासकीय संख्या 159/मतदेय/XXVII(5)/2017 दिनांक 09 नवम्बर, 2017 में उनकी सहमति से एवं अलॉटमेंट आई.डी. संख्या ~~17/17/1990036~~ दिनांक 09 नवम्बर, 2017 द्वारा जारी किये जा रहे हैं।

संलग्नक:-यथोपरि।

भवदीय,

(आनन्द बर्द्धन)
प्रमुख सचिव

संख्या 33 /XXVII(1)रा.आ.नि./2017, दिनांक 08 नवम्बर, 2017

प्रतिलिपि, प्रधान महालेखाकार (लेखा एवं हकदारी) उत्तराखण्ड देहरादून को सूचनार्थ एवं आवश्यक कार्यवाही हेतु प्रेषित।

आज्ञा से,

(एल0एन0 पन्त)
अपर सचिव, वित्त

संख्या 1275/बीस-8/2017-10(1)2017 तददिनांकित।

प्रतिलिपि, निम्नलिखित को सूचनार्थ एवं आवश्यक कार्यवाही हेतु प्रेषित-

- 1- महालेखाकार उत्तराखण्ड, ओबराय मोटर्स बिल्डिंग, माजरा देहरादून।
- 2- निदेशक, कोषागार, 23-लक्ष्मी रोड़ देहरादून।
- 3- समस्त जिलाधिकारी/वरिष्ठ पुलिस अधीक्षक/पुलिस अधीक्षक, उत्तराखण्ड।
- 4- समस्त वरिष्ठ/मुख्य कोषाधिकारी, उत्तराखण्ड।
- 5- बजट अधिकारी, साईबर कोषागार देहरादून।
- 6- बजट अधिकारी, बजट निदेशालय सचिवालय परिसर, उत्तराखण्ड।
- 7- निदेशक, N.I.C., सचिवालय परिसर, देहरादून।
- 8- वित्त अनुभाग-5/1, उत्तराखण्ड शासन।
- 9- गार्ड फाईल।

आज्ञा से,

Akhil
(अखिलेश मिश्रा)
अनु सचिव